

समाहर्णालय, दरभंगा

(जिला गोपनीय शाखा)

जिलाधिकारी, दरभंगा की अध्यक्षता में दिनांक 25.07.2016 को आयोजित स्वच्छ भारत अभियान के प्रगति की समीक्षा हेतु आयोजित बैठक की कार्यवाही।

उपस्थिति: उपस्थिति पंजी के अनुसार।

कार्यवाही:

1. नवानगर नरमा पंचायत, अलीनगर

- इस पंचायत में कुल सर्वेक्षित परिवारों की संख्या 2436 है, जिसमें से 315 परिवारों के पास शौचालय उपलब्ध है एवं 1817 परिवार शौचालय विहीन है। कुल 1293 परिवार शौचालय बनवाने में सक्षम हैं, जबकि 524 परिवार शौचालय बनवाने में सक्षम नहीं हैं। इनमें से 72 परिवारों के पास शौचालय के लिए जमीन भी उपलब्ध नहीं है। इस पंचायत में कुल 137 शौचालय निर्माण हेतु कार्यादेश निर्गत किया जा चुका है।
- वार्ड संख्या 3 में कुल 58 परिवार ऐसे हैं जिन्हें शौचालय के लिए जमीन उपलब्ध नहीं है। प्रखण्ड समन्वयक द्वारा बताया गया कि इस वार्ड में एक व्यक्ति शौचालय निर्माण के लिए अपना जमीन देने के लिए तैयार हैं। उन्हें निदेश दिया गया कि जमीन मालिक की सहमति लेकर अंचलाधिकारी को आवश्यक कार्रवाई हेतु भेजे।
- वार्ड नं०-8 में भी 5 लोगों को शौचालय बनाने के लिए जमीन उपलब्ध नहीं है। इस वार्ड में सरकारी जमीन उपलब्ध है जहाँ शौचालय बनवाया जा सकता है। सरकारी जमीन में ही शौचालय बनवाने का निदेश दिया गया।
- वार्ड नं०-12 में 9 परिवारों के पास शौचालय निर्माण हेतु जमीन उपलब्ध नहीं है, परन्तु बगल में ही एक पोखरा के भिण्डा पर शौचालय निर्माण हेतु जमीन उपलब्ध है। अनुमंडल पदाधिकारी/भूमि सुधार उप समाहर्ता, बेनीपुर इसकी समीक्षा कर लें एवं अग्रेतर कार्रवाई सुनिश्चित करावें।

2. हरहच्चा पंचायत, बहेड़ी

- हरहच्चा पंचायत में कुल 2357 सर्वेक्षित परिवार हैं, जिनमें से 1244 परिवारों के पास पूर्व से शौचालय उपलब्ध है एवं 1113 परिवार शौचालय बिहीन हैं। इनमें से 446 परिवार शौचालय बनाने योग्य हैं एवं 657 परिवार शौचालय बनवाने योग्य नहीं हैं। इस पंचायत में 78 परिवारों के पास शौचालय बनवाने के लिए जमीन उपलब्ध नहीं है, जबकि 101 परिवारों को शौचालय निर्माण हेतु कार्यादेश निर्गत है। भूमि सुधार उप समाहर्ता, सदर को निदेश दिया गया कि वे अंचलाधिकारी के साथ समीक्षा कर लें एवं ऐसे भूमिहीन परिवारों को शौचालय निर्माण के लिए जमीन उपलब्ध करवाना सुनिश्चित करें।

3. दिघियार पंचायत, केवटी

- इस पंचायत में कुल 1034 सर्वेक्षित परिवार हैं, इसमें 313 के पास पूर्व से शौचालय उपलब्ध है तथा 721 परिवार शौचालय बिहीन हैं। इन शौचालय बिहीन परिवारों में से 70 परिवार शौचालय बनाने योग्य हैं, जबकि 651 परिवार इसके योग्य नहीं हैं। इस पंचायत में केवल 9 परिवारों के पास शौचालय निर्माण हेतु जमीन उपलब्ध नहीं है। भूमि सुधार उप समाहर्ता, सदर संबंधित अंचलाधिकारी के साथ समीक्षा कर ऐसे भूमिहीन परिवारों को शौचालय के लिए भूमि उपलब्ध करवाना सुनिश्चित करें।

4. अन्यान्य

- उपरोक्त पंचायतों में वार्डवार शौचालय बिहीन परिवारों की संख्या कितनी है, कितने कार्यादेश निर्गत हुए, शौचालय निर्माण की स्थिति क्या है (नींव, ईंट कार्य, पूर्ण) का प्रतिवेदन तैयार करावें, जो परिवार शौचालय बनवाने में सक्षम नहीं है उनका भी वार्डवार विवरणी प्राप्त करें तथा वार्डवार भूमिहीन परिवारों तथा भूमि उपलब्ध कराये गये परिवारों की संख्या का प्रतिवेदन भी तैयार करावें।
- पंचायत में प्रशिक्षित राजमिस्त्री कितने उपलब्ध हैं, उनका नाम, पंचायत, मोबाईल नम्बर एवं उन्हें कौन से वार्ड से सम्बद्ध किया गया है, का प्रतिवेदन तैयार करावें तथा 10 अगस्त तक शत प्रतिशत शौचालयों का निर्माण सुनिश्चित करावें।
- यदि राजमिस्त्री का प्रशिक्षण अभी तक नहीं हुआ है तो उनका प्रशिक्षण तीन दिनों के अन्दर आयोजित करें एवं उनसे सरकारी भवन में संचालित ऑगनबाड़ी केन्द्र, जहाँ शौचालय नहीं है, में गॉडल शौचालय बनवाना सुनिश्चित करें।
- निर्माण सामग्री आपूर्तिकर्ता विशेषकर पैन सप्लायर्स की सूची, पता एवं मोबाईल नम्बर के साथ तैयार कर लें एवं उनके साथ एक बैठक संबंधित अनुमंडल पदाधिकारी कर लें।
- शौचालय निर्माण कार्य के अनुश्रवण के लिए स्थानीय वार्ड सदस्य या अन्य जन प्रतिनिधि को सम्बद्ध करें, जो प्रत्येक दिन शौचालय निर्माण की प्रगति से अवगत करायेंगे।
- जिला शिक्षा पदाधिकारी, दरभंगा एवं जिला कार्यक्रम पदाधिकारी, सर्व शिक्षा अभियान यह सुनिश्चित करायेंगे कि चयनित पंचायतों के प्रत्येक विद्यालय में शौचालय साफ सुथरा हो गया है एवं वहाँ रनिंग वाटर तथा हाथ धोने के लिए बेसिन आदि की व्यवस्था हो गयी है एवं वृद्धों द्वारा शौचालय का उपयोग किया जा रहा है।
- संकल्प प्रपत्र आज ही सभी प्रखंड समन्वयकों को उपलब्ध करवाना सुनिश्चित करें, जिनके द्वारा विद्यालयों पर इसका वितरण सुनिश्चित कराया जायेगा एवं इस पर अभिवावकों से हस्ताक्षरोपरान्त इसे विद्यालय में जमा करवाया जायेगा। प्रखंड समन्वयक विद्यालयवार इसका प्रतिवेदन तैयार कर समर्पित करेंगे।
- जिला प्रोग्राम पदाधिकारी, दरभंगा जिन सेविका/सहायिका के घर पर शौचालय नहीं बना है उसे एक सप्ताह के अन्दर बनवाते हुए प्रतिवेदन समर्पित करें।
- सिविल सर्जन, दरभंगा संबंधित प्रभारी चिकित्सा पदाधिकारियों के माध्यम से आशा के घर में शौचालय है अथवा नहीं? यदि नहीं है तो एक सप्ताह के अन्दर बनवाते हुए प्रतिवेदन समर्पित करेंगे।
- जिला समन्वयक, जीविका गोंवों में स्थित जीविका समूहों के घर में शौचालय है अथवा नहीं? और यदि नहीं है तो एक सप्ताह के अन्दर शौचालय निर्माण करवाते हुए प्रतिवेदन भेजेंगे।
- उपरोक्त पदाधिकारियों को उनसे प्राप्त प्रतिवेदन के अधार पर जॉचोपरान्त शौचालय निर्माण से सम्बंधित राशि उपलब्ध करवा दी जायेगी।
- सिविल सर्जन, दरभंगा सभी स्वारथ्य केन्द्रों पर मरीजों को दिये जाने वाले पर्ची पर शौचालय उपयोग से संबंधित मुहर बनवा कर लगवाना सुनिश्चित करें।
- अलीनगर प्रखंड को खुले शौच से मुक्त प्रखंड के रूप में चयन किया जा रहा है। अनुमंडल पदाधिकारी, बेनीपुर इस सम्बंध में बैठक कर सर्वेक्षण का कार्य योजना तैयार करावेंगे। सर्वेक्षण कार्य में ऑगनबाड़ी सेविका एवं विद्यालय के शिक्षकों को भी लगाया जा सकता है। पूरे प्रखंड के लिए कितने CLDS की आवश्यकता होगी और इसमें से कितने उपलब्ध हैं एवं उनके प्रशिक्षण की व्यवस्था का कार्यक्रम तैयार कर उपलब्ध करावेंगे। पूरे प्रखंड में कितने राजमिस्त्री उपलब्ध हैं उनका नाम, पता, मोबाईल नम्बर, महिला राजमिस्त्री की उपलब्धता आदि की विवरणी तैयार कर उनके प्रशिक्षण की व्यवस्था करें।

घन्यवाद ज्ञापन के साथ बैठक की कार्यवाही समाप्त की गई।

501
जिलाधिकारी,
दरभंगा।

(3)

ज्ञाप संख्या... 2768.../सी०, लहेरियासराय, दिनांक 28 जुलाई, 2016.


प्रतिलिपि प्रखण्ड विकास पदाधिकारी/अंचल अधिकारी, बहेड़ी, केवटी एवं अलीनगर को सूचनार्थ एवं आवश्यक कार्रवाई हेतु प्रेषित।

प्रतिलिपि प्रगारी जिला आई०टी० प्रबंधक को जिला के वेबसाइट पर अपलोड करने हेतु प्रेषित।

प्रतिलिपि सिविल सर्जन/जिला प्रोग्राम पदाधिकारी/जिला शिक्षा पदाधिकारी/जिला कार्यक्रम पदाधिकारी, सर्व शिक्षा अभियान/जिला समन्वयक, जीविका, दरभंगा को सूचनार्थ एवं आवश्यक कार्रवाई हेतु प्रेषित।

प्रतिलिपि अनुगण्डल पदाधिकारी/भूमि सुधार उप समाहर्ता, सदर एवं बेनीपुर को सूचनार्थ एवं आवश्यक कार्रवाई हेतु प्रेषित।

प्रतिलिपि उप विकास आयुक्त/निदेशक लेखा प्रशासन, दरभंगा को सूचनार्थ एवं आवश्यक कार्रवाई हेतु प्रेषित।


जिलाधिकारी,
दरभंगा